

# ❖ ॥ गणपति स्तोत्र ॥ ❖



श्री गणेशाय नमः । नारद उवाच ॥

प्रणम्य शिरसा देवं गौरीपुत्रं विनायकम् ।

भक्तावासं स्मरेन्नित्यं आयुःकामार्थ सिद्धये ॥1॥

प्रथमं वक्रतुंडं च एकदंतं द्वितीयकम् ।

तृतीयं कृष्णापिंगाक्षं गजवक्त्रं चतुर्थकम् ॥2॥

लंबोदरं पंचमं च षष्ठं विकटमेव च ।

सप्तमं विघ्नराजेद्रं धूम्रवर्णं तथाष्टकम् ॥3॥

नवमं भालचंद्रं च दशमं तु विनायकम् ।

एकादशं गणपतिं द्वादशं तु गजाननम् ॥4॥

द्वादशैतानि नामानि त्रिसंध्यं यः पठेन्नरः ।

न च विघ्न भयं तस्य सर्वसिद्धिकरं प्रभो ॥5॥

विद्यार्थी लभते विद्यां धनार्थी लभते धनम् ।

पुत्रार्थी लभते पुत्रान् मोक्षार्थी लभते गतिम् ॥6॥

जपेत् गणपति स्तोत्रं षड्भिर्मासैः फलं लभेत् ।

संवत्सरेण सिद्धिं च लभते नात्र संशयः ॥7॥

अष्टभ्यो ब्राह्मणेभ्यश्च लिखित्वा यः समर्पयेत् ।

तस्य विद्या भवेत्सर्वा गणेशस्य प्रसादतः ॥8॥

श्रीनारदपुराणे संकटनाशनं श्रीगणेशस्तोत्रं संपूर्णम् ।

